



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۴/۲۲

مینه منگل

معصوم ستانکزی یو بریالی مدیر دی!

دا یوه مهمه اړتیا ده چې د هر هېواد د ټولو اداراتو په رأس کې فعال، بادرکه، پوهه، او د ملي فکر لرونکي مشران د ادارو د پرمختګ سبب کېږي.

مور ویاړ لرو چې د کلونو کلونو راهیسي د محمد معصوم ستانکزي صاحب په څېر یو بادرکه، با ایمانه، پوهه او ملي شخص د مختلفو اداراتو په رأس کې لری دی، مور ولیده چې ستانکزي صاحب په خپل ورکړل شوي مسوولیت کې له هېڅ راز هڅو او صداقت څخه ډډه نده کړي.

ستانکزی صاحب هغه وخت لا پیاوړی مدیر ثابت شو چې کله د افغانستان د ملي امنیت د ریاست د رئیس په توګه یې دنده پیل کړله. مور په ملي امنیت ریاست کې د ستانکزي صاحب ښه مدیریت ولید .

لومړی: د ستانکزي صاحب په ریاست کې د ملي امنیت ریاست په رښتیني ډول ملي شو یعنې په دې اداره کې د هر قوم څخه ځوانان د مساوي امکاناتو او امتیازاتو په لرلو سره کار کوي.

دوهم: د ستانکزي صاحب تر مدیریت لاندې د افغانستان د ملي امنیت اداره یوه خوندي او په ټولنه کې د باور وړ ګرځېدلې.

دریم: ستانکزی صاحب ډېرې خبرې نه کوي، ډېرې اعلاميې نه ورکوي، قومي او ژبني مسايلو ته لمن نه وهي بلکې د افغانستان د خونديتوب د پاره عملي کار کوي.

څلورم: ستانکزي صاحب د ملي امنیت د ادارې د سرتیرو روحیې دومره پیاوړې کړي چې هره ورځ په افغانستان کې د لسګونه ترهګريزو پېښو مخه نیسي، مور وینو چې هره ورځ د جاسوسانو ککړی له خاورو سره یو کوي.

ښاغلی معصوم ستانکزی د سیمې په کچه یو پیاوړی مدیر دی.

هغوی چې د بریدونو مسوولیت د ستانکزي پر غاړه اچوي یو وار د په دې هم فکر وکړي چې د ښاغلي ستانکزي د پیاوړي مدیریت له کبله هره ورځ په افغانستان کې د دښمن لسګونه پېښې او شوم اهداف شندېږي.

همدا د ستانکزي پیاوړی مدیریت دی چې هره ورځ زموږ د ملي امنیت سرتیري په یوه اتفاق سره د دښمن په وړاندې جګړه کوي.

پای

د پاڼو شمېره: له ۱ تر ۱

افغان جرمن آنلاين په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې ښې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ